




# Ayağa dur, Azərbaycan!

*Nə yatmışan qoca vulkan, səninləyəm!  
Ayağa dur, Azərbaycan, səninləyəm!  
Səndən qeyri,  
biz hər şeyi bölə billik.  
Səndən qeyri,  
biz hamımız ölə billik.  
Bu Şəhriyar haraydır,  
Bu Bəxtiyar haraydır.  
Ayağa dur Azərbaycan!  
Bunu bizə zaman deyir,  
Məzarından baş qaldıran baban deyir:  
– Nər oğlu nər, səninləyəm!  
Səninləyəm silah tutan,  
kulong tutan, yaba tutan,  
Kösöy tutan nişanlı ər, səninləyəm!  
Səninləyəm, qız atası,  
Hanı nərən, hanı səsin?  
Hani andın?  
Yoxsa sən də yatmışlara, batmışlara,  
Qeyrətini satmışlara xırdalandın?  
Gözünü sil vətən oğlu,  
Ayağa qalx!  
Üfünə bir yaxşı bax,  
Sərhədinə bir yaxşı bax,  
Sərhədinin kəməndinə bir yaxşı bax!  
Dur içindən qorxunu boğ,  
Ölümünlə qalımını ayırd elə.  
Dur içindən dovşanı qov,  
Dur özünü Boz Qurd elə!  
Varı -yoxum səninləyəm,  
Azım-çoxum səninləyəm,  
Şirin yuxum səninləyəm.  
Yıxın məni söz atından,  
Atın məni tank altına,*



*Əzin məni xıncım-xıncım  
Kəsmir əgər söz qılıncım.  
Didin məni didim-didim,  
Atın məni tank altına.  
Qundaqdakı bir körpəni xilas edim,  
Səninləyəm,  
Sözü qəmli, özü dəmlilə  
rəhbər adam!  
1918-də vuruşurdu  
danışmırdı rəncbər atan,  
rəncbər atan!  
Oyat bizi ey yaradan, səninləyəm!  
Ya birmərrə yatırt bizi,  
Ya birmərrə oyat bizi.  
Ya yenidən yarat bizi!  
Ey yaradan, səninləyəm!  
Səninləyəm, yatmış vulkan.  
Səninləyəm!  
Ayağa dur, Azərbaycan,  
Səninləyəm!*

**Məmməd ARAZ**

